



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 03-12-2024

மக்களால் நிராகரிக்கப்பட்டது யார்?

ஊடகங்களைச் சந்திக்காத பிரதமர் மோடி, திடீரென்று ஊடகங்கள் முன்னால் தோன்றி தனது திருவாயைத் திறந்திருக்கிறார். அவர் யதார்த்த உலகத்தில் இருக்கிறாரா, அல்லது கற்பனாலோகத்தில் இருக்கிறாரா எனத் தெரியவில்லை.

“அதிகாரப் பசி கொண்ட கட்சிகளை வாக்காளர்கள் பலமுறை நிராகரித்துள்ளனர். மக்கள், எதிர்க்கட்சிகளை மீண்டும் மீண்டும் நிராகரிக்க வேண்டும். மக்களால் தொடர்ந்து நிராகரிக்கப்பட்டவர்களும், சக ஊழியர்களின் வார்த்தைகளை அடைசியப்படுத்தியவர்களும், அவர்களின் உணர்வுகளை மதிக்காதவர்களும் நாடாளுமன்றத்தை ஆக்கிரமிக்க நினைக்கிறார்கள். மக்களால் நிராகரிக்கப்பட்டவர்கள்தான் நாடாளுமன்றத்தில் அமளியில் ஈடுபடுகின்றனர். நாடாளுமன்ற நடவடிக்கைகளை சீர்குலைக்க சில கட்சிகள் முயற்சிக்கின்றன. நாடாளுமன்றத்தில் மக்களுக்காக காங்கிரஸ் என்றுமே பேசியதில்லை” என்று சொல்லி இருக்கிறார் பிரதமர் நரேந்திரமோடி.

இவர் நாடாளுமன்றத்துக்கு எத்தனை முறை வந்துள்ளார்? நாடாளுமன்றத்தில் எத்தனை விவாதங்களில் கலந்து கொண்டிருக்கிறார்? எதிர்க்கட்சிகளின் கேள்விக்கு பதில் அளித்திருக்கிறாரா? தான் பதில் சொல்ல வேண்டிய நாளில் மட்டும் வருகை தந்து, தனது உரையை ஆற்றிவிட்டுச் செல்வதை மட்டுமே வழக்கமாகக் கொண்டவர் மோடி. இவர் நாடாளுமன்ற விவாதங்கள் பற்றி பேசலாமா?

தன்மீதான குற்றச்சாட்டுகளுக்கு நாடாளுமன்றத்தில் திறந்த விவாதத்தை நடத்துவதற்கு எப்போதாவது அனுமதித்திருக்கிறாரா பிரதமர் மோடி? அப்படி ஒரு விவாதம் நடந்த போது உட்கார்ந்து எதிர்க்கட்சிகளின் உரைகளைக் கேட்டுள்ளாரா? அதற்கு பதில் அளித்துள்ளாரா? இல்லை!

கேள்வி நேரத்தின் போது ஒரு நாள் கூட பிரதமர் மோடி நாடாளுமன்றத்துக்கு வந்ததில்லை. பொதுவாக நாடாளுமன்றங்கள் நடக்கும் போது பிரதமரோ, அமைச்சர்களோ வெளிநாடு செல்ல மாட்டார்கள். அப்போதும் வெளிநாடு சென்றவர் தான் பிரதமர் மோடி.

2014 ஆம் ஆண்டு பிரதமர் ஆனார் மோடி. 2018 ஆகிய நான்கு ஆண்டுகளில் 19 நாட்கள் மட்டுமே நாடாளுமன்றத்துக்கு மோடி வந்ததாக டெல்லி உயர்நீதிமன்றத்தில் ஆம் ஆத்மி கட்சியைச் சேர்ந்த மாநிலங்களவை உறுப்பினர் சஞ்சய் சிங் பொதுநல வழக்கு தாக்கல் செய்தார். அவரை முறையாக நாடாளுமன்றத்துக்கு வரச் சொல்லி உத்தரவிட வேண்டும் என்று அந்த மனுவில் குறிப்பிடப்பட்டு இருந்தது. இது, இதுவரை இருந்த எந்தப் பிரதமரும் எதிர்கொள்ளாத கேள்வி ஆகும்.

மணிப்பூர் விவகாரத்தில் இவரை பேச வைக்க வேண்டும் என்பதற்காகவே எதிர்க்கட்சிகள் இணைந்து நம்பிக்கையில்லா தீர்மானத்தை சபையில் கொண்டு வந்தன. அதற்கு அவர் பேசித்தான் ஆக வேண்டும். அதனால் வேறு வழியின்றி பேசினார். இது தான் நாடாளுமன்ற ஜனநாயகத்தை மோடி காப்பாற்றும் லட்சணம் ஆகும்.

மக்களால் நிராகரிக்கப்பட்டவர் அவர் தானே தவிர, ‘இந்தியா’ கூட்டணிக் கட்சிகள் அல்ல. ‘400 இடங்களைக் கைப்பற்றுவோம்’ என்று நாடாளுமன்றத்தில் கடந்த பிப்ரவரி மாதம் சொன்னார் பிரதமர் மோடி. ‘370 இடங்களை பா.ஜ.க. மட்டும் தனித்து கைப்பற்றும்’ என்றும் சொன்னார் பிரதமர் மோடி. அப்படி வென்று காட்டி இருக்கிறாரா? பா.ஜ.க. 370 இடங்களைப் பெறவில்லை. 240 இடங்களைத்தான் பெற்றுள்ளது. பெரும்பான்மையை நிரூபிக்க 272 இடங்கள் இருக்க வேண்டும். அதற்கே 32 இடங்கள் தேவை. பெரும்பான்மையை நிரூபிக்கத் தேவையான 272 ஐ விட 100 இடங்கள் அதிகமாகப் பெறுவோம் என்று சொல்லிக் கொண்டார். அது நடக்கவில்லை. மக்கள் அவரை நிராகரித்துவிட்டதாகத் தானே பொருள்?

‘பா.ஜ.க. கூட்டணியானது 400 இடங்களைப் பிடிக்கும்’ என்று சொன்னார் மோடி. இன்று பா.ஜ.க. கூட்டணியானது 292 இடங்களைத்தான் பிடிக்க முடிந்துள்ளது. 300 ஐ கூடத் தொட முடியவில்லை. மக்கள் அவரை நிராகரித்துவிட்டார்கள் என்று தானே பொருள்?

ஒரிசா ஆந்திரா ஆகிய இரண்டு சட்டமன்றத் தேர்தலோடு சேர்த்து நாடாளுமன்றத் தேர்தலை நடத்தாமல் இருந்திருந்தால் அங்கும் நிலைமைகள் மாறி இருக்கும். மாநில ஆட்சியை மாற்ற நினைத்தவர் கோபம், நாடாளுமன்றத் தேர்தலிலும் எதிரொலித்து விட்டது. பீகார் கர்நாடகாவில் பத்து இடங்கள் குறைந்திருந்தால் நிலைமை மாறி இருக்கும். 210 க்கு பா.ஜ.க. இறங்கி இருக்கும்.

370 இடங்களைக் கைப்பற்றி இந்திய ஜனநாயகக் கட்டமைப்பை நாசப்படுத்த நினைத்திருந்தார் மோடி. ‘400 கிடைத்தால் தான் நாம் நினைத்ததைச் செய்ய முடியும்’ என்று முழங்கினார் மோடி. ஒரே நாடு ஒரே தேர்தல் என்று சொல்லி சர்வாதிகாரத் தன்மை கொண்ட அரசியலமைப்புச் சட்டத்தை உருவாக்க நினைத்தார்.

‘பா.ஜ.க. ஆட்சிக்கு வந்ததும் அரசியலமைப்புச் சட்டத்தை மாற்று வோம்’ என்று பா.ஜ.க. எம்.பி. இந்த தேர்தலில் பரப்புரை செய்தார். “400 இடங்களில் வெற்றி பெற வேண்டும் என்று பிரதமர் மோடி ஏன் சொல்கிறார் என்றால், அரசியலமைப்பு சட்டத்தை நாம் மாற்றி அமைக்க வேண்டும் என்பதற்காகத்தான்” என்று பா.ஜ.க. எம்.பி.யும் முன்னாள் அமைச்சருமான அனந்த குமார் சொன்னார். அது எதையும் செய்ய முடியாத வகையில் மோடியை நிராகரித்துள்ளார்களே மக்கள்!

தேர்தலுக்கு முன்னதாக கடவுளின் அவதாரமாக தன்னைக் காட்டிக் கொண்டவர். தேர்தல் முடிந்ததும் ‘கூட்டணிக் குழந்தையாக’ மாறினாரே ஏன்?

“மக்களவைத் தேர்தலில் அடைந்த வெற்றிக்காக தேசிய ஜனநாயகக் கூட்டணிக் கட்சித் தலைவர்களுக்கு பாராட்டுகளைத் தெரிவித்துக் கொள்கிறேன்” என்றாரே ஏன்? மக்கள் நிராகரித்தது தானே?!

மோடி சொந்த பலத்தால் பிரதமராக இருக்கவில்லை. நிதிஷ்குமார், சந்திரபாபு ஆகிய இருவரது தயவால்தான் பிரதமராக இருக்கிறார். அதனை உணர்ந்து சவால் விட வேண்டும்.



மோடி ஆட்சியில்

நாட்டின் பொருளாதார வளர்ச்சி வேகமாக சரிக்கிறது!

காங்கிரஸ் குற்றச்சாட்டு!

புதுடெல்லி, டிச. 3 - காங்கிரஸ் பொதுச் செயலாளர் ஜெய்ராம் ரமேஷ் விடுத்த அறிக்கை வருமாறு:-

நடப்பாண்டின் ஐ்லைசெட்டம்ப்ர் மாதத்திற்கான ஜி.டி.பி. (மொத்த உள்நாட்டு உற்பத்தி) புள்ளிவிவரங்களை ஒன்றிய அரசு வெளியிட்டுள்ளது. அவை எதிர்பார்த்ததை விட மிக மோசமாக இருந்தன. இந்தியா, 5.4% பொருளாதார வளர்ச்சியை பதிவு செய்துள்ளது. நுகர்வு 6% ஆக அதிகரித்துள்ளது. ஜி.டி.பி. கடந்த 2 ஆண்டுகளில் இல்லாத அளவுக்கு குறைந்துள்ளது. ஆனால், உயிரியல் அல்லாத பிரதமரும், அவரது ஆதரவாளர்களும் இந்த மந்த நிலைக்கான காரணங்களை வேண்டுமென்றே கவனிக்காமல் கண்மூடித்தனமாக இருக்கிறார்கள்.

மும்பையைச் சேர்ந்த தொழிலாளர்கள் ஊதியம் 2019 - 2024க்கு இடையில் சரிவைகண்ட நிலையில், 2014 - 2023க்கு இடையில் எந்த

வளர்ச்சியும் இல்லாமல் தேக்கமடைந்துள்ளது. விவசாய அமைச்சகத்தின் புள்ளிவிவரங்களை பார்க்கையில், முன்னாள் பிரதமர் மன்மோகன் சிங் ஆட்சியில், விவசாயத் தொழிலாளர்களின் ஊதியம் ஒவ்வொரு ஆண்டும் 6.8% வளர்ச்சியடைந்தது. தற்போது மோடியின் ஆட்சியில், ஒவ்வொரு ஆண்டும் மைன்ஸ் 1.3% ஆக குறைந்துள்ளது.

இதே போல, செங்கல் கூளைத் தொழிலாளர்களின் ஊதியம் 2014-2022க்கு இடையில் குறைந்துள்ளது. இப்படி தொழிலாளர் வாக்கத்தின் சம்பளம் உயராததால், நுகர்வு பாதிக் கப்பட்டு, நாட்டின் நடுத்தர மற்றும் நீண்ட கால பொருளாதார திறன் வேகமாக அழிந்து வருகிறது. இந்த கொடுமையான உண்மை இன்னும் எவ்வளவு காலம் புறக்கணிக்கப் படும? ஆனால் பிரதமர் மோடியும், அவரது சகாக்களும் பெருமை பேசுவதில் மட்டுமே கவனம் செலுத்துகின்றனர்.

இவ்வாறு அவர் கூறி உள்ளார்.



முதல்வர் மு.க.ஸ்டாலின் அவர்களை நேற்று (2.12.2024) முகாம் அலுவலகத்தில், பள்ளிக் கல்வித் துறை அமைச்சர் அன்பில் மகேஸ் பொய்யாமொழி தனது பிறந்தநாளையொட்டி சந்தித்து வாழ்த்துப் பெற்றார்.

ஃபெஞ்சல் புயல்: – போர்க்கால அடிப்படையில் மேற்கொள்ளப்பட்டு வரும்

தமிழ்நாடு அரசின் நிவாரண நடவடிக்கைகள்!

மாநில அவசரகால செயல்பாட்டு மையத்தில் – முதல்வர் மு.க.ஸ்டாலின் ஆய்வு!

சென்னை, டிச.3 - முதலமைச்சர் மு.க.ஸ்டாலின் அவர்கள் வங்கக்கடலில் உருவான ஃபெஞ்சல் புயல் காரணமாக தொடர்ந்து மழை பெய்து வருவதையொட்டி, நேற்று முன்தினம் (1.12.2024) வட சென்னை கொளத்தூர் பகுதிகளில் மழைநீர் வடியும் பணிகளை பார்க்க வந்தார். தமிழ்நாடு அரசின் சார்பாக மேற்கொள்ளப்பட்டுவரும் மீட்பு மற்றும் நிவாரண நடவடிக்கைகள் குறித்து எழில் கதிரில் அமைந்துள்ள மாநில அவசரகால செயல்பாட்டு மையத்திற்கு நேரில் சென்று ஆய்வு மேற்கொண்டார். குறிப்பாக, மழை யால் மிகவும் பாதிக்கப்பட்ட கடலூர் மற்றும் விழுப்புரம் மாவட்டங்களின் நில வரங்களை குறித்து கேட்கிறதார்.

வங்கக் கடலில் நிலை கொண்டிருந்த ஃபெஞ்சல் புயல் 30.11.2024 அன்று மாலை 5.30 முதல் இரவு 11.30 வரை காரைக்கால் மற்றும் மகாபலிபுரத்திற்கு இடையே மணிக்கு 70 முதல் 90 கிலோ மீட்டர் காற்றின் வேகத்துடன் கரையைக் கடந்தது. இதன் காரணமாக, நேற்று முன்தினம் (1.12.2024) காலை 8.30 மணி வரை சராசரியாக விழுப்புரம் மாவட்டத்தில் 22.8 செ.மீ., திரு வண்ணாமலை மாவட்டத்தில் 12.00 செ.மீ., கள்ளக்குறிச்சி மாவட்டத்தில் 11.3 செ.மீ., காஞ்சிபுரம் மாவட்டத்தில் 10 செ.மீ., மழையுடன் பெய்துள்ளது.

குறிப்பாக, விழுப்புரம் மாவட்டம் மயிலத்தில் 47.7 செ.மீ., நெல்லியில் 45.7 செ.மீ. ஆத்தூரில் 29 செ.மீ., திருவண்ணாமலை மாவட்டம், ஊகூரில் 25 செ.மீ., கடலூர் மாவட்டம், காளையூரில் 21 செ.மீ. மழையுடன் பெய்துள்ளது.

முதலமைச்சர் அவர்களது உத்தரவின்படி, விழுப்புரம் மாவட்டத்திற்கு மீட்பு மற்றும் நிவாரணப் பணிகளைத் துரிதப் படுத்தி துணை முதலமைச்சர் உதயநிதி ஸ்டாலின் அவர்களும், வனத்துறை அமைச்சர் முனைவர்.க.பொன்முடியுடன் இணைந்து செயல்பட போக்குவரத்து துறை அமைச்சர் எஸ்.எஸ்.சிவசங்கர், மின்சாரம், மதுவிவக்கு மற்றும் ஆயத்தீர்வைத் துறை அமைச்சர் வி.செந்தில் பாலாஜி ஆகியோர் அனுப்பி வைக்கப்பட்டுள்ளனர்.

அதேபோன்று கடலூர் மாவட்டத்திற்கு வேளாண்மை மற்றும் விவசாயிகள் நலத் துறை அமைச்சர் எம்.ஆர்.கே. பன்னீர் செல்வம், தொழிலாளர் நலம் மற்றும் திறன் மேம்பாட்டுத் துறை அமைச்சர் சி.வி.கணேசன் ஆகியோர் அனுப்பி வைக்கப்பட்டுள்ளனர்.

மேலும், விழுப்புரம் மாவட்டத்தில்,

மீட்பு மற்றும் நிவாரணப் பணிகள் குறித்து ஆலோசனை வழங்கிடவும், பணிகளை துரிதப்படுத்தவும் நீர் வள ஆதாரத் துறை கூடுதல் தலைமைச் செயலாளர் கே.மணி வாசன், தலைமையில், பெருந்தர போக்குவரத்து கழக மேலாண்மை இயக்குநர் ஆல்பி ஜான், பேரூராட்சிகள் துறை இயக்குநர் பொன்னையா, நகராட்சி நிர்வாக ஆணையர் சிவராசு ஆகியோரை அனுப்பி வைக்க முதலமைச்சர் அவர்கள் உத்தரவிட்டுள்ளார்.

ஏற்கனவே மாவட்ட கண்காணிப்பு அலுவலரும், போக்குவரத்து துறை ஆணையருமான எஸ்.ஜெ.சுன்னோங்கம் ஜடக் சிருபு என்று நாட்களாக விழுப்புரத்தில் முகாமிட்டு நிவாரணப் பணிகளை கண்காணித்து வருகிறார்.

கடலூர் மாவட்டத்திற்கு ஊரக வளர்ச்சி மற்றும் ஊராட்சிகள் துறை கூடுதல் தலைமைச் செயலாளர் ககன்தீப் சிங் பேடி தலைமையில் தமிழ்நாடு சாலை மேம்பாட்டு திட்ட இயக்குநர், எஸ்.எ. ராமன் அனுப்பி வைக்கப்பட்டுள்ளார்.

மேற்கண்ட பணிகளுக்கு அனுப்பி வைக்கப்பட்டுள்ள அமைச்சர் பெருமக்கள், மாவட்ட ஆட்சித் தலைவர்கள் மற்றும் கண்காணிப்பு அலுவலர்களிடம் நேற்று முன்தினம் (1.12.2024) மாநில அவசரகால செயல்பாட்டு மையத்திலிருந்து,

முதலமைச்சர் மு.க.ஸ்டாலின் அவர்கள், காளணாலி காட்சி வாயிலாக தொடர்பு கொண்டு, மேற்கொள்ளப்பட்டுவரும் மீட்பு மற்றும் நிவாரணப் பணிகள் குறித்து ஆய்வு மேற்கொண்டார்.

நிவாரண முகாம்கள்

167 நிவாரண முகாம்களில் மொத்தம் 6022 நபர்கள் தங்க வைக்கப்பட்டுள்ளனர். அவர்களுக்கு உணவு, பாதுகாக்கப் பட்ட குடிநீர் மற்றும் இதர அத்தியாவசிய வசதிகள் செய்துதர முதலமைச்சர் அவர்கள் அறிவுறுத்தினார்.

மீட்புப் படை

முதலமைச்சர் அவர்களது உத்தரவின்படி விழுப்புரம் மாவட்டத்திற்கு தேசிய பேரிடர் மீட்பு படை மற்றும் தமிழ்நாடு பேரிடர் மீட்பு படையின் 14 குழுக்கள் அனுப்பி வைக்கப்பட்டுள்ளன. கடலூரில் 3 குழுக்கள் அனுப்பி வைக்கப்பட்டு நிவாரணப் பணிகள் அனைத்தும் முடுக்கி விடப்பட்டுள்ளன.

இந்த ஆய்வுக் கூட்டத்தின்போது, முதலமைச்சர் மு.க.ஸ்டாலின் அவர்கள், அனைத்துத் துறைகளும் ஒருங்கிணைந்து போர்க்கால அடிப்படையில் மீட்பு மற்றும் நிவாரணப் பணிகளை மேற்கொள்ள வேண்டும் என்றும், மின் துறையினரால் அமைக்கப்பட்டுள்ள, 70 குழுக்களும் மின்சாரம் தடையின்றி வழங்குவதை உறுதி செய்ய வேண்டும் என்றும், மின்

தடை ஏற்பட்டுள்ள இடங்களில் மீண்டும் மின்சாரம் வழங்க நடவடிக்கை மேற்கொள்ள வேண்டும் என்றும், பழுதடைந்த மின்கம்பங்களை உடனடியாக மாற்ற வேண்டும் என்றும் அறிவுறுத்தினார்.

மேலும், தாழ்வான பகுதிகளில் உள்ள வீடுகளில் மழைநீர் சென்றிருந்தால், அவற்றை உடனடியாக அகற்ற வேண்டும் என்றும், அதற்குத் தேவையான மோட்டார் பம்பு செட்டுகளை கையிருப்பில் வைத்திருக்க வேண்டும் என்றும், முகாம்களில் தங்கவைக்கப்பட்டுள்ளவர்களுக்கு முறையான உணவு, அடிப்படை வசதிகளை செய்து தர வேண்டும் என்றும் கேட்டுக்கொண்டார்.

இந்த ஆய்வின்போது, நகராட்சி நிர்வாகத் துறை அமைச்சர் கே.என்.நேரு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், இந்து சமயம் மற்றும் அற நிலையத் துறை அமைச்சர் பி.கே.சேகர்பாபு, பெருந்தர சென்னை மாநகராட்சி மேயர் திருமதி ஆர்.பிரியா, தலைமைச் செயலாளர் நா.முருகானந்தம், வருவாய் நிர்வாக ஆணையர் ராஜேஷ் லக்ஷாணி, வருவாய் மற்றும் பேரிடர் மேலாண்மைத் துறை முதன்மைச் செயலர் திருமதி வெ.அமுதா, பெருந்தர சென்னை மாநகராட்சி ஆணையர் ஜெ.குமரகுருபுரன் மற்றும் அரசு உயர் அலுவலர்கள் உடனிருந்தனர்.



திருவாரூர் மாவட்ட இளைஞரணி சார்பில், மாவட்ட துணை அமைப்பாளர் சி.கே.எஸ்.எழிலரசன் ஏற்பாட்டில் இளைஞர் அணி செயலாளர் துணை முதலமைச்சர் உதயநிதி ஸ்டாலின் அவர்களின் பிறந்த நாளாம் நவம்பர் 27 இல் பிறந்த குழந்தைகளுக்கு தங்க மோதிரங்களை மாவட்டச் செயலாளர் புண்ஷ் கே.கலைவாணன் எம்.எஸ்.ஏ. அணிவித்தார். நிகழ்வில் ஒன்றியச் செயலாளர் புவிலம் ஏ.தேவா, நகரச் செயலாளர் வாரஸ்.பிரகாஷ், பொதுக்குழு உறுப்பினர் பி.செந்தில், பேருரச் செயலாளர் புண்ஷ் கே.கலைவேந்தன், இளைஞர் அணி மாவட்ட அமைப்பாளர் ஏ.எஸ். குமார், துணை அமைப்பாளர்கள் வி.கே.எம்.முருகானந்தம், எம்.பி.எடிசன், வினோத்தகமார், தாகிர் அலி, கல்யாணசுந்தரம் மற்றும் இளைஞரணி ஒன்றிய நிர்வாகிகள் பங்கேற்றனர்.